

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം.1456

15.06.2012- ൽ മറുപടിയ്ക്ക്

സഞ്ചരിക്കുന്ന മൃഗാശുപത്രികൾ

ചോദ്യം

ഉത്തരം

ശ്രീ. ഇ. പി. ജയരാജൻ

ശ്രീ.കെ.പി.മോഹനൻ
(കൃഷിയും മൃഗസംരക്ഷണവും
അച്ചടിയും സ്റ്റേഷനറിയും വകുപ്പുമന്ത്രി).

(എ) മൃഗസംരക്ഷണ വകുപ്പിന്റെ സഞ്ചരിക്കുന്ന മൃഗാശുപത്രികൾ ഏതെല്ലാം ജില്ലകളിലാണ് ആരംഭിക്കുന്നത്;

(എ) മൃഗസംരക്ഷണ വകുപ്പിന്റെ സഞ്ചരിക്കുന്ന മൃഗാശുപത്രിയുടെ സേവനം കണ്ണൂർ, കോഴിക്കോട്, വയനാട്, കോട്ടയം, പത്തനംതിട്ട, ആലപ്പുഴ എന്നീ ജില്ലകളിലാണ് ഇപ്പോൾ ആരംഭിക്കുന്നത്.

(ബി) കണ്ണൂർ ജില്ലയിൽ എത്ര സഞ്ചരിക്കുന്ന മൃഗാശുപത്രികൾ ആരംഭിക്കുമെന്ന് അറിയിക്കുമോ;

(ബി) കണ്ണൂർ ജില്ലയിൽ ഒരു സഞ്ചരിക്കുന്ന മൃഗാശുപത്രിയുടെ സേവനമാണ് ഇപ്പോഴാരംഭിക്കുന്നത്.

(സി) ആയതുവുമ്പേന ലഭ്യമാകുന്ന സേവനങ്ങൾ എന്തെല്ലാമെന്നു വിശദമാക്കുമോ;

(സി) അടിയന്തര മൃഗചികിത്സാ സേവനങ്ങൾ ലഭ്യമാക്കുകയും മൃഗാശുപത്രികളിൽ എത്തിക്കാൻ പ്രയാസമുള്ള സാഹചര്യങ്ങളിൽ മൃഗങ്ങൾക്ക് കർഷകന്റെ വീട്ടുപടിക്കൽ സേവനമെത്തിക്കുക, അത്യാവശ്യ ലബോറട്ടറി സേവനങ്ങൾ നൽകുക, മൃഗങ്ങളുടെ പ്രസവ സംബന്ധമായ കേസുകളിൽ ആവശ്യമായ ചികിത്സാ സഹായം ലഭ്യമാക്കുക, മരുന്ന്, വാക്സിൻ തുടങ്ങിയവ അടിയന്തിര ഘട്ടങ്ങളിൽ വിതരണം ചെയ്യുക തുടങ്ങിയ സേവനങ്ങളാണ് സഞ്ചരിക്കുന്ന മൃഗാശുപത്രികളിലൂടെ ലക്ഷ്യമിടുന്നത്.

(ഡി) സഞ്ചരിക്കുന്ന മൃഗാശുപത്രികൾ ആഴ്ചയിൽ ഏതു ദിവസമാണ് ഓരോ പഞ്ചായത്തിലും എത്തുന്നതെന്നും ഏതു കേന്ദ്രത്തിലാണ് എത്തിച്ചേരുന്നതെന്നുമുള്ള സേവനലഭ്യത സംബന്ധിച്ച് പൊതുജനങ്ങൾക്ക് അറിയിപ്പ് നൽകുന്നതിന് സംവിധാനം ഏർപ്പെടുത്തിയിട്ടുണ്ടോ; വിശദീകരിക്കുമോ;

(ഡി) സഞ്ചരിയുന്ന മൃഗാശുപത്രികൾ ഓരോ പഞ്ചായത്തിലും എത്തുന്നത് സംബന്ധിച്ച സേവനലഭ്യത പൊതുജനങ്ങളെ അറിയിക്കുന്നതിന് സംവിധാനമേർപ്പെടുത്തുന്നതാണ്.

(ഇ) കന്നുകാലി കർഷകർ ഏറ്റവും അധികമുള്ള പ്രദേശങ്ങൾ ഏതൊക്കെയാണെന്ന് തദ്ദേശ സ്വയംഭരണ സ്ഥാപനങ്ങളുമായി ആലോചിച്ചു കണ്ടെത്തുവാനും അത്തരം പ്രദേശങ്ങളിൽ പ്രസ്തുത സേവനം ലഭ്യമാക്കുവാനും നടപടി സ്വീകരിക്കുമോ?

(ഇ) കന്നുകാലി കർഷകർ ഏറ്റവും അധികമുള്ള പ്രദേശങ്ങൾ കണ്ടെത്തുവാനും, അത്തരം പ്രദേശങ്ങളിൽ സഞ്ചരിക്കുന്ന മൃഗാശു പത്രിയുടെ സേവനം ലഭ്യമാക്കുന്നതിനും നടപടി സ്വീകരിക്കുന്നതാണ്.



സെക്ഷൻ ഓഫീസർ.